



Pjan ta' Hidma 2019

Il-Kunsill qed jippreżenta pjan ta' hidma għas-sena 2019. Dan il-pjan jinkludi proġetti pendenti kif ukoll proġetti u inizjattivi ġodda li l-Kunsill ser ikun qed jaħdem fuqhom matul is-sena.

1. Allokazzjoni Finanzjarja għas-sena 2019

Bhal kull sena l-Kunsill ser jingħata allokkazzjoni finanzjarja mill-Gvern Ċentrali biex ikun jista' jwettaq il-hidma tiegħu skond il-funzjonijiet li jaqgħu taħt ir-responsabbiltà tiegħu. L-alkokazzjoni li ser jirċievi l-Kunsill għas-sena 2019 tammonta għas-somma ta' €353,142.00 li hija mqassma skond il-funzjonijiet kif jidher fit-tabella t'hawn taħt.

Funzjonijiet	€uro
Zamma ta' Ġonna, Green Areas u Latrini	98,704.72
Amministrazzjoni	98,695.60

Manutenzjoni Żoni Urbani	53,343.00	
Manutenzjoni Żoni Rurali	1,465.00	
Knis	31,752.00	
Tindif Żoni Rurali	637.00	
Total manutenzjoni ta' toroq		87,197.00

Waste Tipping Fees	11,894.00
Immaniġjar ta' Skart	56,652.87

Allokazzjoni totali għas-sena 2019	353,142.00
---	-------------------

2 PROĠETTI SENA 2019

2.1 *Upgrading ta' parti mill-Promenade*

Il-Kunsill ser ikun qed iħejji proposta għall-*upgrading* tal-Promenade f'Dawret it-Torri u Triq Prinjoli. Diġa sar is-*survey* tal-*area* involuta u bħalissa l-perit tal-Kunsill qed ilesti l-proposti ta' dan il-Proġett. Meta jiġu iffinalizzati l-pjanijiet, dan il-proġett jiġi pprezentat lill-Infrastructure Malta biex jiġi implimentat.

2.2 *Kisi ta' toroq f'Wied Garnaw*

Fl-ewwel ġimgħat ta' din s-sena l-Kunsill ser ikun qed ikompli bix-xogħol ta' kisi ta' toroq fuq żewġ toroq rurali f'Wied Garnaw. F'dawn it-toroq sar *main* ġdid tal-ilma u x-xogħol mistenni jitlesta sa l-aħħar ta' Jannar 2019. Dan il-proġett qed isir b'fondi ewropej taħt il-Miżura 4.3

2.3 *Koordinament ta' Proġetti ma' Infrastructure Malta*

2.3.1 *Proġett tal-mini fi Triq tal-Barrani*

Il-Kunsill jinsab f'kuntatt kontinwu ma' Infrastructure Malta dwar dan il-proġett kbir tal-mini fit-Triq tal-Barrani li mistenni jibda fil-futur qarib. Il-Kunsill ser ikun qed jara li b'dan il-proġett ir-residenti jintlaqtu b'mod positiv fejn jidhol sigurta u effiċjenza fl-immaniġjar tat-traffiku u ser jara wkoll li jkun hemm l-inqas inkonvenjent possibli għar-residenti waqt li jkunu għaddejjin ix-xogħolijiet fuq dan il-proġett.

2.3.2 *Kisi ta' Toroq minn Infrastructure Malta*

Kif ġie mħabbar mill-Gvern Ċentrali, x-xogħol fuq kisi mill-ġdid tat-toroq ser isir kollu mill-Gvern Ċentrali permezz ta' Infrastructure Malta. Fil-lokalita' ta' Santa Luċija diġa tlestiet Triq Peprin fis-sena 2018. Ġie mħabbar uffiċjalment li fis-sena 2019 Infrastructure Malta ser tkun qed tagħmel xogħol ta' kisi ta' toroq fi Triq Ġiżimin. Il-Kunsill bi pjaċir jinnota li ser isiru wkoll Triq Gardenja, Triq Bruka u Triq Żnuber. Dan filwaqt li l-kumpanija li ser tkun qed taħdem fuq il-

proġett tal-mini ta' Triq tal-Barrani ser tagħmel xogħol ta' kisi mill-ġdid ta' toroq fi Triq Maria de Domenicis u Triq Dun M. Mifsud.

3 Proġett taċ-Ċentru tal-Komunita'

Il-Kunsill ser jara li jkun hemm kontinwita fuq il-pjanijiet u l-implimentazzjoni tal-proposta ta' bini ta' Ċentru tal-Komunita'. Il-Kunsill huwa konxju li biex isir dan il-proġett hemm bżonn li jgħib l-finanzjarment għalih u għalhekk ser jkompli jagħmel dak kollu possibli biex dan il-proġett jitwettaq.

4 Sistema ta' CCTV Cameras

Wara li l-Kunsill introduċa sistema ta' CCTV Cameras fl-*area* tal-Playing Field, din is-sena l-Kunsill qed jippjana biex jiġu nstallati wkoll CCTV Cameras fi Pjazza 7 ta' Lulju u Pjazza Dorell.

5. XOGĦOL TA' UPGRADING

5.1 Xogħol fuq upgrading fuq gutters f'Dawret it-Torri u Triq Prinjoli.

Il-Kunsill ser ikun qed ikompli bl-eżerċizzju intensiv li qed isir fuq is-sistemi ta' *gutters* f'Dawret it-Torri u Triq Prinjoli. Waqt dan l-eżerċizzju wħud minn dawn il-*gutters* irid isir ilhom intervent strutturali biex ikunu jistu jitnaddfu b'mod aktar effiċjenti.

5.2 Xogħol fuq upgrading ta' Pjazzet u Playing Field

Il-Kunsill ser ikompli jwettaq xogħol ta' manutenzjoni ta' pjazzet u l-*playing field*. Dan ix-xogħol ser isir mill-ħaddiema li għandu assenjati miegħu l-Kunsill li ser ikunu qed iwettqu xogħol ieħor ta' manutenzjoni fuq sinjali u marki tat-toroq kif ukoll *minor patching*.

5.3 Upgrading tal-Bring in Sites

Il-Kuntrattur Greenpak ser ikun qed jagħmel *upgrade* tal-*bins* li hawn fil-*bring in sites* tal-lokalita'. Dan ser jinbidlu ma' *bins* oħra mgħarufa bħala Smart Bins – iBins. L-għan huwa li

jkun hawn aktar nies li jirriċiklaw l-iskart. Din is-sena wkoll ser ikunu qed jiżdiedu żewġ Bring in Sites oħra fil-lokalita'.

5.4 Xogħol ta' upgrading tal-uffiċini tal-Kunsill

Din is-sena l-Kunsill ser ikun qed jagħmel xogħol ta' *upgrading* fuq l-uffiċini tal-Kunsill biex dan ikun jista jilqa aħjar għal żieda fl-staff tal-Kunsill li kellna dan l-aħħar u biex is-servizz lir-residenti jkun jista jingħata b'mod aktar effiċjenti.

6. ATTIVITAJIET, SERVIZZI U INIZJATTIVI INDIRIZZATI LEJN IL-KOMUNITA':

6.1 Attivitajiet u inizzjattivi

Il-Kunsill ser ikompli jaħdem biex ikompli jsiru attivitajiet indirizzati lejn il-komunita' fosthom:

- Keep Fit Classes
- Fargiet
- Attivitajiet Kulturali
- Koperazzjoni bejn il-Kunsill u t-tmexxija ta' Day Care Centre
- Għajnuna fit-tagħlim għat-tfal u żgħażaġh wara l-ħinijiet tal-iskola
- Koperazzjoni mal-Awtorita' tad-Djar fuq xogħol ta' manutenzjoni tal-komun tal-blokks tal-Gvern
- Koperazzjoni maċ-Ċentru Leap fuq problemi soċjali
- Koperazzjoni mal-Fondazzjoni Right to Smile fuq il-Homework Club
- Kordinazzjoni bejn entitajiet governattivi li qed jorganizzaw korsijiet marbuta' mas-saħħa bħal taħdidiet min-nies professjonali f'dan il-qasam u organizzazzjoni ta' korsijiet bħal dak li beda f'din is-sena Piz Tajjeb Tul Fajtek
- Ikompli l-kordinarjament tal-kors għat-tfal – Aqra Miegħi.
- Tiżjin ta' toroq fil-festi tal-Milied u l-Ġimgħa l-Kbira

Minn din is-sena l-Kunsill ser ikun qed jieħu f'leżijiet tal-kontijiet tad-dawl u l-ilma. Id-data meta ħa jibda jingħata dan is-servizz ser titthabbar permezz ta' avviż tal-Kunsill.

6.2 Sparar fil-festi

Din is-sena l-Kunsill ser ikun qed jagħmel *survey* fuq l-impatt li jagħmel fuq ir-residenti l-ispara tal-festi li jsir minn għalqa fil-konfini ta' Santa Luċija. L-għan huwa li l-Kunsill ikollu f'idejh

stħarriġ professjonali dwar din l-*issue* ħalli jkun jista' jwassal aħjar l-ilmenti tar-residenti lill-awtoritajiet ikkonċernati.

Caroline Silvio
Segretarju Ezekuttiv

Terrence Ellul
Sindku

12 ta' Jannar 2019